


Mantratmaka Shlokas

——
ಮಂತ್ರಾತ್ಮಕಶ್ಲೋಕಾಃ

——
Document Information



Text title : Mantratmaka Shlokas

File name : mantrAtmakashlokAH.itx

Category : dattatreya, deities_misc, vAsudevAnanda-sarasvatI, mantra

Location : doc_deities_misc

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org




ಮಂತ್ರಾತ್ಮಕಶ್ಲೋಕಾಃ




ಅನಸೂಯಾತ್ರಿಸಂಭೂತೋ ದತ್ತಾತ್ರೇಯೋ ದಿಗಂಬರಃ .
ಸ್ಮರ್ತೃಗಾಮೀ ಸ್ವಭಕ್ತಾನಾಮುದ್ಧರ್ತಾ ಭವ ಸಂಕಟಾತ್ .. 1..
ದರಿದ್ರವಿಪ್ರಗೇಹೇ ಯಃ ಶಾಕಂ ಭುಕ್ತ್ವೋತ್ತಮಶ್ರಿಯಂ .
ದದೌ ಶ್ರೀದತ್ತದೇವಃ ಸ ದಾರಿದ್ರ್ಯಾಚ್ಛೇಪದೋಽವತು .. 2..
ದೂರೀಕೃತ್ಯ ಪಿಶಾಚಾರ್ತಿಂ ಜೀವಯಿತ್ವಾ ಮೃತಂ ಸುತಂ .
ಯೋಽಭೂದಭೀಷ್ಟದಃ ಪಾತು ಸ ನಃ ಸಂತಾನವೃದ್ಧಿಕೃತ್ .. 3..
ಜೀವಯಾಮಾಸ ಭರ್ತಾರಂ ಮೃತಂ ಸತ್ಯಾ ಹಿ ಮೃತ್ಯುಹಾ .
ಮೃತ್ಯುಂಜಯಃ ಸ ಯೋಗೀಂದ್ರಃ ಸೌಭಾಗ್ಯಂ ಮೇ ಪ್ರಯಚ್ಛತು .. 4..
ಅತ್ರೇರಾತ್ಮಪ್ರದಾನೇನ ಯೋ ಮುಕ್ತೋ ಭಗವಾನ್ಯಣಾತ್ .
ದತ್ತಾತ್ರೇಯಂ ತಮೀಶಾನಂ ನಮಾಮಿ ಋಣಮುಕ್ತಯೇ .. 5..
ಜಪೇಚ್ಛೋ ಲಕಮಿಮಂ ದೇವಪಿತೃರ್ಷಿಪುನ್ಸ್ವಣಾಪಹಂ .
ಸೋಽನ್ಯಣೋ ದತ್ತಕೃಪಯಾ ಪರಂಬ್ರಹ್ಮಾಧಿಗಚ್ಛತಿ .. 6..
ಅತ್ರಿಪುತ್ರೋ ಮಹಾತೇಜೋ ದತ್ತಾತ್ರೇಯೋ ಮಹಾಮುನಿಃ .
ತಸ್ಯ ಸ್ಮರಣಮಾತ್ರೇಣ ಸರ್ವಪಾಪೈಃ ಪ್ರಮುಚ್ಯತೇ .. 7..
ನಮಸ್ತೇ ಭಗವಂದೇವ ದತ್ತಾತ್ರೇಯ ಜಗತ್ಪ್ರಭೋ .
ಸರ್ವಬಾಧಾಪ್ರಶಮನಂ ಕುರು ಶಾಂತಿಂ ಪ್ರಯಚ್ಛ ಮೇ .. 8..
ಅನಸೂಯಾಸುತ ಶ್ರೀಶ ಜನಪಾತಕನಾಶನ .
ದಿಗಂಬರಂ ನಮೋ ನಿತ್ಯಂ ತುಭ್ಯಂ ಮೇ ವರದೋ ಭವ .. 9..
ಶ್ರೀವಿಷ್ಣೋರವತಾರೋಽಯಂ ದತ್ತಾತ್ರೇಯೋ ದಿಗಂಬರಃ .
ಮಾಲಾಕಮಂಡಲೂಚ್ಛೂಲಡಮರೂಶಂಖಚಕ್ರಧೃಕ್ .. 10..
ನಮಸ್ತೇ ಶಾರದೇ ದೇವಿ ಸರಸ್ವತಿ ಮತಿಪ್ರದೇ .
ವಸ ತ್ವಂ ಮಮ ಜಿಹ್ವಾಗ್ರೇ ಸರ್ವವಿದ್ಯಾಪ್ರದಾ ಭವ .. 11..
ದತ್ತಾತ್ರೇಯಂ ಪ್ರಪದ್ಯೇ ಶರಣಮನುದಿನಂ ದೀನಬಂಧುಂ ಮುಕುಂದಂ ..
ನೈರ್ಗುಣ್ಯಂ ಸನ್ನಿವಿಷ್ಟಂ ಪಥಿ ಪರಮಪದಂ ಬೋಧಯಂತಂ ಮುನೀನಾಂ ..
ಭಸ್ಮಾಭ್ಯಂಗಂ ಜಟಾಭಿಃ ಸುಲಲಿತಮುಕುಟಂ ದಿಕ್ಷುಟಂ ದಿವ್ಯರೂಪಂ
ಸಹ್ಯಾದ್ರೌ ನಿತ್ಯವಾಸಂ ಪ್ರಮುದಿತಮಮಲಂ ಸದ್ಗುರುಂ ಚಾರುಶೀಲಂ .. 12..

ಇತಿ ಶ್ರೀವಾಸುದೇವಾನಂದಸರಸ್ವತೀವಿರಚಿತಾಃ ಮಂತ್ರಶ್ಲೋಕಾಃ ಸಂಪೂರ್ಣಾಃ .

——
Mantratmaka Shlokas

pdf was typeset on November 22, 2022

——
Please send corrections to sanskrit@cheerful.com

